



67वां वर्ष

दण्डकारण्य समाचार

जगदलपुर व रायपुर से एक साथ प्रकाशित

■ जगदलपुर, सोमवार 07 अप्रैल 2025

■ वर्ष 67 ■ अंक 78

■ पृष्ठ 12 ■ मूल्य 2.00

■ संस्थापक - स्व. श्री तुषार कांति बोस

रामनवमी धर्म, न्याय और कर्तव्य-परायण होने का संदेश देता है : राष्ट्रपति

नई दिल्ली, 06 अप्रैल (एजेंसी)। देश में आज रामनवमी का पर्व मनाया जा रहा है। इस अवसर पर राष्ट्रपति द्रौपदी मुर्मू, उपराष्ट्रपति जगदीप धनखड़ और प्रधानमंत्री नरेंद्र मोदी ने देशवासियों को रामनवमी की शुभकामनाएं दी हैं। राष्ट्रपति द्रौपदी मुर्मू ने कहा, सभी देशवासियों को रामनवमी के पावन पर्व की हार्दिक बधाई और शुभकामनाएं। यह त्योहार धर्म, न्याय और कर्तव्य-परायण होने का संदेश देता है। मर्यादापुरुषोत्तम प्रभु श्री राम ने मानव जाति के लिए त्याग, वचनबद्धता, समरसता और शौर्य के उच्च आदर्श प्रस्तुत किए हैं। उनके सुशासन यानी रामराज्य की अवधारणा को आदर्श माना जाता है।

न्यायमूर्ति अरुण पल्ली को हाईकोर्ट का मुख्य न्यायाधीश नियुक्त करने की सिफारिश

नयी दिल्ली, 06 अप्रैल (एजेंसी)। उच्चतम न्यायालय के मुख्य न्यायाधीश संजीव खन्ना की अध्यक्षता वाले कॉलेजियम ने पंजाब और हरियाणा उच्च न्यायालय के न्यायमूर्ति अरुण पल्ली को जम्मू और कश्मीर और लद्दाख उच्च न्यायालय का मुख्य न्यायाधीश नियुक्त करने की सिफारिश की है। शीर्ष अदालत की ओर एक बयान जारी कर यह जानकारी दी गई है।

गैस सिलेंडर फटने से लगी भयंकर आग, 2 साल की मासूम समेत दो की मौत

अहमदाबाद 06 अप्रैल (एजेंसी)। गुजरात के अहमदाबाद में रविवार दोपहर एक घर में आग लगने से 33 वर्षीय महिला और दो वर्षीय बच्ची की मौत हो गई। अधिकारियों के अनुसार, आग तेजी से फैली और जीवराज पार्क क्रॉस रोड के पास जानदा सोसाइटी में स्थित घर के बाहर खड़े कई वाहन जलकर खाक हो गए।

अयोध्या में अभिजीत मुहूर्त पर श्री रामलला के ललाट पर हुआ सूर्य तिलक

भव्य श्रृंगार कर अर्पित किए गए 56 भोग



जलाए गए ढाई लाख दीप

अयोध्या 06 अप्रैल (एजेंसी)। देश भर में आज श्रीरामनवमी का महापर्व धार्मिक श्रद्धा और उल्लास से मनाया गया। लोगों ने प्रभु श्रीराम की पूजा की और

जन्मोत्सव मनाया। प्रभु श्री राम की नगरी अयोध्या में भव्यतरीके से रामोत्सव मनाया गया। श्रीराम जन्मभूमि मंदिर में रामलला का विशेष श्रृंगार कर 56 भोग अर्पित किया गया। रामनवमी के अवसर पर अभिजीत मुहूर्त पर श्री राम लला के ललाट पर सूर्य तिलक हुआ। करीब चार मिनट तक यह दुर्लभ संयोग रहा।

दूरदर्शन के माध्यम से कार्यक्रम का लाइव प्रसारण किया गया और दुनियाभर में अभूतपूर्व पल की साक्षी बनी। प्रशासन ने श्रद्धालुओं के लिए विशेष इंतजाम किए। भक्तों पर ड्रोन और श्रीलंका के राष्ट्रपति अनुरा कुमारा दिसानायके के बीच विस्तृत चर्चा हुई, जिसमें मछुआरों की गिरफ्तारी को लेकर विमर्श किया गया।

प्रधानमंत्री मोदी ने एक संयुक्त प्रेस वार्ता में अपनी टिप्पणी के दौरान कहा, हमने मछुआरों के मुद्दों पर चर्चा की। हम इस बात पर सहमत हुए कि हमें इस मामले में मानवीय दृष्टिकोण के साथ आगे बढ़ना है। हमने मछुआरों की तत्काल रिहाई और उनकी नावों की वापसी पर जोर दिया। श्रीलंकाई अधिकारियों द्वारा मुख्य रूप से तमिलनाडु के भारतीय मछुआरों की

नवीकरणीय ऊर्जा से बदलेगा प्रदेश का भविष्य - मुख्यमंत्री

अक्षय ऊर्जा क्षेत्र में 50 करोड़ रुपए से अधिक के कार्यों का लोकार्पण और भूमिपूजन

रायपुर, 06 अप्रैल (एजेंसी)। अक्षय ऊर्जा का अधिक से अधिक उपयोग स्वच्छ, सुरक्षित भविष्य की ओर ले जाएगा। बिजली आज की सबसे बड़ी आवश्यकता है और प्रधानमंत्री श्री नरेंद्र मोदी के नेतृत्व में देश में नवीकरणीय ऊर्जा के क्षेत्र में नए लक्ष्य तय किए गए हैं और इसे पूरा करने की दिशा में तेजी से काम हो रहा है। मुख्यमंत्री श्री विष्णु देव साय ने आज राजधानी रायपुर के क्रेड कार्यालय परिसर में अक्षय ऊर्जा के क्षेत्र में 50 करोड़ रुपए से अधिक के विभिन्न विकास कार्यों का लोकार्पण व भूमिपूजन कर कार्यक्रम को संबोधित किया। इस दौरान उन्होंने सौर ऊर्जा संचालित बैटरी स्विपिंग स्टेशन और सामान्य सौर ऊर्जा में परिवर्तित ई रिक्शा का लोकार्पण भी किया। मुख्यमंत्री विष्णु देव साय ने कार्यक्रम को संबोधित करते हुए सभी को रामनवमी के पावन पर्व की शुभकामनाएं दीं। उन्होंने कहा कि आज के इस शुभ घड़ी में अक्षय ऊर्जा के क्षेत्र में बड़े कामों की शुरुआत हुई है। परंपरागत ईंधन के स्रोतों से पर्यावरण को



हो रही क्षति को देखते हुए सौर का लक्ष्य है कि प्रदेश में हॉफ बिजली नहीं बल्कि मुफ्त बिजली मिले और इस दिशा में सरकार प्रयासरत है। विधानसभा अध्यक्ष डॉ. रमन सिंह ने कहा कि पूरी दुनिया स्वच्छ पर्यावरण के लिए अक्षय ऊर्जा को अपना रही है। उन्होंने कहा कि अब फॉसिल फ्यूल का उपयोग धीरे धीरे कम होगा और आने वाले समय में नवीकरणीय ऊर्जा से यह रिप्लेस हो जाएगा। डॉ. सिंह ने अक्षय ऊर्जा से जुड़े 50 करोड़ रुपए से अधिक के कार्यों के लोकार्पण और भूमिपूजन के लिए अपनी शुभकामनाएं दी और इसे स्वच्छ करने के लिए अक्षय ऊर्जा की दिशा में बड़ी पहल बताया।

भारत ने न्याय की सर्वोच्चता स्थापित की है : बिरला

नयी दिल्ली, ताशकंद 06 अप्रैल (एजेंसी)। लोक सभा अध्यक्ष ओम बिरला ने रविवार को इस बात पर जोर देते हुए कि भारतीय संसद ने न्याय और कानून के शासन को प्राथमिकता देते हुए कई कदम उठाए हैं, कहा कि 'भारतीय दंड संहिता' के स्थान पर 'भारतीय न्याय संहिता' लागू करके भारत ने न्याय की सर्वोच्चता स्थापित की है।

श्री बिरला ने भारत के संविधान की समावेशी और कल्याणकारी प्रकृति पर प्रकाश डालते हुए उल्लेख किया कि भारतीय संविधान की भावना सभी नागरिकों के साथ समान व्यवहार करना एवं उन्हें समान अधिकार प्रदान करना है। साथ ही समान अवसर प्रदान करना, तथा समाज के ह्रासिए पर पड़े और पिछड़े वर्गों को 'प्रगति की मुख्यधारा' में एकीकृत करना भी है। उज्बेकिस्तान के ताशकंद में अंतर-संसदीय संघ (आईपीयू) की ऐतिहासिक 150वीं सभा में 'सामाजिक विकास और न्याय के लिए संसदीय कार्यवाई' पर मुख्य भाषण देते हुए श्री बिरला ने कहा, 'हाल के वर्षों में, भारतीय

संसद ने कई ऐसे कानून पारित किए हैं जो सामाजिक न्याय और सुरक्षा को बढ़ावा देते हैं तथा समाज के सभी वर्गों को शामिल करने को प्रोत्साहित करते हैं। समाज के कमजोर वर्गों के हितों की रक्षा के लिए संसद की चिरस्थायी चिंता का उल्लेख करते हुए, उन्होंने कहा, 'दिव्यांग व्यक्तियों के अधिकार अधिनियम-2016%, %ट्रांसजेंडर व्यक्तियों (अधिकारों का संरक्षण) अधिनियम, 2019% और %नारी शक्ति बंधन अधिनियम-2023% जैसे विधेयक समाज के सभी वर्गों के हितों की रक्षा करते हैं।' इस संदर्भ में, उन्होंने असंगठित क्षेत्र के श्रमिकों के कल्याण और सामाजिक सुरक्षा के लिए संसद द्वारा पारित नए श्रम कानूनों और संहिताओं का भी उल्लेख किया। इस बात पर जोर देते हुए कि भारतीय संसद ने न्याय और कानून के शासन को प्राथमिकता देते हुए कई कदम उठाए हैं, श्री बिरला ने कहा, 'भारतीय दंड संहिता' के स्थान पर 'भारतीय न्याय संहिता' लागू करके भारत ने न्याय की सर्वोच्चता स्थापित की है।

प्रधानमंत्री मोदी की यात्रा के दौरान श्रीलंका ने 14 भारतीय मछुआरों को किया रिहा

नई दिल्ली, 06 अप्रैल (एजेंसी)। श्रीलंका ने एक महत्वपूर्ण कदम उठाते हुए रविवार को प्रधानमंत्री नरेंद्र मोदी की यात्रा के दौरान 14 भारतीय मछुआरों को रिहा कर दिया। रिहाई से पहले शनिवार को प्रधानमंत्री मोदी और श्रीलंका के राष्ट्रपति अनुरा कुमारा दिसानायके के बीच विस्तृत चर्चा हुई, जिसमें मछुआरों की गिरफ्तारी को लेकर विमर्श किया गया। प्रधानमंत्री मोदी ने एक संयुक्त प्रेस वार्ता में अपनी टिप्पणी के दौरान कहा, हमने मछुआरों के मुद्दों पर चर्चा की। हम इस बात पर सहमत हुए कि हमें इस मामले में मानवीय दृष्टिकोण के साथ आगे बढ़ना है। हमने मछुआरों की तत्काल रिहाई और उनकी नावों की वापसी पर जोर दिया। श्रीलंकाई अधिकारियों द्वारा मुख्य रूप से तमिलनाडु के भारतीय मछुआरों की



गिरफ्तारी तनाव का एक मुद्दा रहा है। प्रधानमंत्री मोदी ने 11 भारतीय मछुआरों और 16 मछली पकड़ने वाली नावों को कथित तौर पर श्रीलंकाई बलों द्वारा पकड़ा गया है, जिससे तटीय समुदायों में चिंता बढ़ गई है और हस्तक्षेप के लिए बार-बार अपील की गई है। वार्ता के बाद एक प्रेस कॉन्फ्रेंस को संबोधित करते हुए विदेश सचिव विजय मिश्री ने कहा, हमें बताया गया है कि श्रीलंकाई

अधिकारियों ने 11 मछुआरों को तुरंत रिहा करने का फैसला किया है और शायद आने वाले दिनों में कुछ और मछुआरों को रिहा किया जाएगा। मिश्री ने कहा, यह एक ऐसा विषय था जिस पर दोनों पक्षों के बीच काफी विस्तार से चर्चा हुई। जैसा कि प्रधानमंत्री ने अपने भाषण के दौरान खुद कहा। इन मुद्दों पर सहयोग के लिए मानवीय और रचनात्मक दृष्टिकोण अपनाने की आवश्यकता पर जोर दिया गया क्योंकि ये ऐसे मुद्दे हैं जो अंततः

दोनों पक्षों के मछुआरों की आजीविका को प्रभावित करते हैं। 14 भारतीय मछुआरों की रिहाई पीएम मोदी की यात्रा के दौरान कई महत्वपूर्ण कूटनीतिक और विकासमूलक कार्यक्रमों के बीच हुई, जिसमें भारत समर्थित रेलवे परियोजनाओं जैसे कि अपग्रेडेड महो-ओमानथाई रेलवे ट्रेक और महो-अनुधापुरा खंड के लिए नवनिर्मित सिग्नलिंग सिस्टम का संयुक्त उद्घाटन शामिल था। प्रधानमंत्री मोदी को प्रतिष्ठित श्रीलंका मित्र विभूषण पुरस्कार से भी सम्मानित किया गया, जो द्वीप राष्ट्र के सर्वोच्च नागरिक सम्मानों में से एक है। यह सम्मान न केवल भारत द्वारा श्रीलंका को दिए जाने वाले दृढ़ समर्थन को दर्शाता है, बल्कि द्विपक्षीय संबंधों को और मजबूत करने के लिए प्रधानमंत्री मोदी की प्रतिबद्धता को भी दर्शाता है।

प्रदेश के तीन निजी मेडिकल कॉलेजों पर 10-10 लाख का जुर्माना

रायपुर 06 अप्रैल (एजेंसी)। प्रदेश तथा फीस विनियामक समिति छत्तीसगढ़ द्वारा प्रदेश के तीन निजी मेडिकल कॉलेजों में छात्रों से ट्रांसपोर्ट, हॉस्टल और मेस के नाम पर अधिक राशि लिए जाने की शिकायत सही पाए जाने पर इन मेडिकल कॉलेजों पर दस-दस लाख रुपए का जुर्माना लगाया गया है। छात्रों से ली गई अधिक राशि एक माह के भीतर सात प्रतिशत वार्षिक व्याज सहित छात्रों को लौटाने के निर्देश दिए गए हैं।

माजपा के स्थापना दिवस पर मुख्यमंत्री ने कार्यकर्ताओं को दी बधाई

रायपुर 06 अप्रैल (एजेंसी)। आज भारतीय जनता पार्टी का स्थापना दिवस है। इस अवसर पर प्रधानमंत्री नरेंद्र मोदी और भारतीय जनता पार्टी के राष्ट्रीय अध्यक्ष जगत प्रकाश नड्डा ने कार्यकर्ताओं को बधाई दी है। श्री मोदी ने सोशल मीडिया पोस्ट में पार्टी कार्यकर्ताओं को उनके क? परिश्रम, संघर्ष और पार्टी को ख? करने के लिए किए गए त्याग के लिए धन्यवाद दिया। श्री नड्डा ने पार्टी के वरिष्ठ कार्यकर्ताओं को भाजपा को राष्ट्रवापी बनाने के लिए धन्यवाद दिया है। इस अवसर पर

छत्तीसगढ़ के मुख्यमंत्री विष्णुदेव साय ने कार्यकर्ताओं को बधाई देते हुए कहा कि प्रधानमंत्री नरेंद्र मोदी के नेतृत्व में आज विकास के सूरज से पूरा देश आलोकित हो रहा है। विश्व के सबसे ब? लोकतांत्रिक देश के रूप में भारत माता का वैभव सर्वोच्च शिक्षण पर आरू? हो रहा है। मुख्यमंत्री विष्णुदेव साय ने रायपुर स्थित भाजपा के प्रदेश कार्यालय कुशाभाऊ ठककर परिसर में स्थापना दिवस के अवसर पर पार्टी का ध्वज फहराया।

आज का इतिहास

1509 : फ्रांस ने वेनिस के खिलाफ युद्ध की घोषणा की।
1818 : ब्रिटिश सरकार ने हिन्दू मठों के लोगों को निवासित करने, हिन्दू मठों में रहने वाला कानून बनाया।
1856 : नेल्सन कोर्ट की स्थापना न्यूजीलैंड में की गयी।
1919 : वावोरियन सौविकत गणराज्य की स्थापना।
1920 : भारत के प्रसिद्ध सिंघर वादक पं रवि शंकर का जन्म।
1929 : पहली वाणिज्यिक उड़ान भारत पंजाबी, जब ब्रिटेन के इंपीरियल एयरवेज की लॉन्ग-हॉलिया रोया को कच्छी तक बढ़ाया गया।

बहुत खूब

बहुत बिल पास होते ही योगी सरकार का कैसा, बिना रिपोर्टों संपत्तियां जल ही गयीं

छुड़ान आने शुरू हो गए हैं!



अद्भुत..एक शब्द में पूरी रामायण, 1 साल में बना दुनिया का सबसे लंबा शब्द, पढ़ने-समझने में लगेंगे 8 घंटे

पलामू 06 अप्रैल (एजेंसी)। पूरे देश में धूमधाम से श्रीराम जन्मोत्सव मनाया गया। वैसे तो कई विधाओं में रामायण लिखी गई है। आपने भी रामायण के कई स्वरूप देखे या सुने होंगे। लेकिन, आज हम आपको एक अद्भुत स्वरूप के बारे में बताने जा रहे हैं। यहाँ संपूर्ण रामायण सिर्फ एक शब्द में लिखी गई है। एक ही शब्द में भगवान श्रीराम की पूरी कथा समाहित है। इस शब्द को दुनिया का सबसे लंबा शब्द बताया जा रहा है। झारखंड में पलामू के रहने वाले शिव कुमार पांडे ने विश्व का सबसे लंबा शब्द बनाया है, जो अद्यात्म से जुड़ा है। इस एक शब्द में संपूर्ण रामायण समाहित है। इसे रचने में उन्हें लगभग एक साल लगा। पलामू के रेड्डी निवासी उदित नारायण पांडे के 40 वर्षीय पुत्र शिव कुमार पांडे ने 3046 अक्षरों का प्रयोग कर इस शब्द का निर्माण किया है। शिव कुमार पांडे पेशे से आयुर्वेद चिकित्सक और साहित्यकार हैं। 15



साल से साहित्य के क्षेत्र में काम कर रहे हैं। उन्होंने 15 अलग-अलग शैलियों में साहित्य की रचना की है, जिसमें से एक है एक शब्दीय रामायण, जिसे इंडिया बुक ऑफ रिकॉर्ड में दर्ज किया गया है। शिव कुमार पांडे ने मीडिया को बताया कि जब हम किसी भी चीज को कलात्मक ढंग से प्रदर्शित करते हैं, तभी समाज का ध्यान उस ओर जाता है। यह धर्म प्रचार का तरीका है, जिससे लोग आकर्षित होते हैं। एक शब्दीय रामायण लिखने के बाद लोगों में रामायण की चर्चा बढ़ी है। इसी उद्देश्य से उन्होंने एक शब्द में रामायण की रचना की है।

तमिलनाडु में भारी बारिश का येलो अलर्ट

चेन्नई, 06 अप्रैल (एजेंसी)। मौसम विभाग ने तमिलनाडु के कई इलाकों में भारी बारिश को लेकर चेतावनी जारी की गई है। क्षेत्रीय मौसम विज्ञान केंद्र (आरएमडी) ने बताया कि रविवार और सोमवार को तमिलनाडु के अलग-अलग इलाकों में भारी बारिश हो सकती है। मौसम विभाग ने बंगाल की खाड़ी के दक्षिण-पूर्व में चक्रवाती परिसंचरण के कारण भारी बारिश की भविष्यवाणी की है। मौसम विभाग के मुताबिक, कोयंबटूर के घाट इलाकों के साथ-साथ नीलगिरी, थेनी, डिंडीगुल और तेनकासी जिलों के लिए येलो अलर्ट जारी किया गया है। रविवार को राज्य के कई हिस्सों में गरज, बिजली और तेज हवाएं चलने का भी अनुमान है। क्षेत्रीय मौसम विज्ञान केंद्र के अनुसार, मौजूदा मौसम का पैटर्न एक चक्रवाती परिसंचरण के कारण है, जो समुद्र तल से 3.1 किलोमीटर तक फैला हुआ है। इसके साथ ही, एक ट्रफ (निम्न दबाव का क्षेत्र) मध्य महाराष्ट्र से उत्तरी तमिलनाडु तक, आंतरिक कर्नाटक के रास्ते फैली हुई है। दक्षिण-पूर्व बंगाल की खाड़ी और इसके आसपास के क्षेत्रों में एक निम्न दबाव का ट्रफ भी बारिश में योगदान दे रहा है। दक्षिणी तमिलनाडु में 5 अप्रैल को व्यापक बारिश हुई। वहीं, तिरुपूर उत्तर में 11 सेमी बारिश दर्ज की गई, जबकि कन्याकुमारी के कोझीपोरविल्ड में 19 सेमी बारिश रिकॉर्ड की गई है। इसके अलावा, चेन्नई में रविवार को आंशिक रूप से बादल छाए रहने और हल्की बारिश की उम्मीद जताई गई है।

वक्फ संशोधन विधेयक 2025 को राष्ट्रपति ने दी मंजूरी



नई दिल्ली, 06 अप्रैल (एजेंसी)। संसद के दोनों सदनों से पारित वक्फ संशोधन विधेयक 2025 को बीती रात राष्ट्रपति द्रौपदी मुर्मू ने मंजूरी दे दी, जिसके बाद अब वक्फ संशोधन विधेयक, 2025 कानून बन गया है। इसके साथ ही राष्ट्रपति ने मुस्लिमान वक्फ-निरसन विधेयक 2025 को भी अपनी स्वीकृति दे दी है। वक्फ विधेयक को राज्यसभा ने तीन अप्रैल

2025 को तेरह घंटे से अधिक चली बहस के बाद पारित कर दिया था। इससे एक दिन पहले लोकसभा ने इसे मंजूरी दी थी। विधेयक को पारित करने के लिए लोकसभा और राज्यसभा में आधी रात के बाद तक कार्यवाही चली थी। नये कानून का उद्देश्य वक्फ संपत्तियों का दुरुपयोग और वक्फ संपत्तियों पर अतिक्रमण को रोकना है।